



گورنر KATHY HOCHUL

فوری ریلیز کے لیے: 2024/15/2

گورنر HOCHUL کی جانب سے نیو یارک کے 8 ملین باشندوں کے لیے یوٹیلیٹی بل ریلیف کی مد میں \$200 ملین کا اعلان

رہائشی اور غیر رہائشی بجلی اور گیس کے صارفین کو رعایت کی فراہمی

2024 میں انرجی یوٹیلیٹی کے صارفین کے لیے \$1.4 بلین سے زائد کی امداد

گورنر Kathy Hochul کی جانب سے آج کے دن اعلان کیا گیا ہے کہ ریاست نیو یارک پبلک سروس کمیشن نے ریاست نیو یارک انرجی بل کریڈٹ کی مد میں \$200 ملین قبول کیے ہیں جس کا انتظام بجلی اور گیس کی بڑی یوٹیلیٹیز اپنے صارفین کی جانب سے کریں گی۔ انرجی بل کریڈٹ ایک وقتی کریڈٹ ہے جو ریاست کی جانب سے مختص فنڈز کا استعمال کرتے ہوئے 8 ملین سے زیادہ براہ راست بجلی اور گیس کے صارفین کو توانائی کے بل میں ریلیف فراہم کرتا ہے۔ آج کی کارروائی کے ساتھ، 2024 میں توانائی کی لاگتوں میں تحفیف کرنے میں مدد کے لیے نیویارک کے صارفین کو \$1.4 بلین سے زیادہ فراہم کیے گئے ہیں یا کیے جائیں گے۔

"نیو یارک کا ہر شہری قابل استطاعت اور صاف انرجی کا مستحق ہے، یہی وجہ ہے کہ میں نے محنت کش خاندانوں کو مالی ریلیف فراہم کرنے کے لیے اضافی فنڈز حاصل کرنے کے لیے جنگ لڑی ہے،" گورنر Hochul نے کہا۔ "قابل استطاعت انرجی کی فراہمی میرے کلین انرجی کے ایجنڈے میں اولین ترجیح ہے اور یہ یوٹیلیٹی بل کریڈٹ بہت سے اقدامات میں سے ایک ایسا اقدام ہے جیسے نیو یارک اپنا رہا ہے تاکہ ہمارے انتہائی زہد پذیر باشندوں کے لیے لاگت کم کی جائے۔"

انرجی کی قابل استطاعت پالیسی کے ورکنگ گروپ کی جانب سے تجویز کردہ پروگرام میں یہ طے کیا گیا ہے کہ مالی سال 24 کے ریاستی بجٹ میں شامل \$200 ملین کی رقم بجٹ فنڈز وصول کرنے کے تقریباً 45 دن کے اندر ایک وقتی کریڈٹ کے ذریعے صارفین کے اکاؤنٹس میں مختص کی جائے گی۔ یہ یوٹیلیٹی بل ریلیف ریاست نیو یارک کے زیر انتظام انرجی کے متعدد دیگر اہم قابل استطاعت پروگراموں پر مبنی ہے، اس میں یوٹیلیٹیز کی وساطت سے صارفین کے لیے \$380 ملین کی انرجی امدادی پروگرام (energy assistance program، EAP) فنڈنگ، ہوم انرجی اسسٹنٹ پروگرام (Home Energy Assistance Program، HEAP) فنڈنگ میں \$360 ملین، ریاستی بجٹ کی وساطت سے +EmPower فنڈنگ میں \$200 ملین، ریاست بھر میں LMI پورٹ فولیو اور NY سن (NY Sun) کی وساطت سے کم سے اوسط درجہ آمدن (low-to-moderate income، LMI) کے حامل نیو یارک کے رہائشیوں کو مؤثر انرجی اور کلین انرجی حلوں تک رسائی فراہم کرنے کے لیے ٹیکس دہندہ فنڈنگ میں \$200 ملین سے زائد، اور موسمیاتی تحفظ کے امدادی پروگرام (Weatherization Assistance Program، WAP) کی وساطت سے \$70 ملین سے زیادہ سالانہ فراہمی شامل ہے۔

محکمہ پبلک سروس (Department of Public Service، DPS) کو انرجی افریڈیٹی پالیسی ورکنگ گروپ کے ساتھ مشاورت سے، انرجی کی لاگت میں اضافے اور یوٹیلیٹیز کی فراہمی کی لاگت کی شرح میں اضافے کے اعتراف میں قابل استطاعت یوٹیلیٹی پروگراموں کی لاگت سے متعلق یوٹیلیٹی بل ریلیف پروگرام ڈیزائن کرنے کا کام سونپا گیا تھا۔ ورکنگ گروپ نے مطلوبہ ریلیف کو عملی جامہ پہنانے کے لیے متعدد مہینوں میں کئی

تجاویز پر غور کیا۔ ورکنگ گروپ کی اکثریت نے کئی اہم ترامیم کے بعد عملے کی تجویز سے اتفاق کیا اور PSC کو ایک وقتی انرجی بل کریڈٹ لاگو کرنے کی سفارش کی جس سے بنیادی طور پر رہائشی اور چھوٹے کاروباری بجلی اور گیس کے صارفین کو فائدہ پہنچے گا۔

انرجی افورڈیبلٹی پالیسی ورکنگ گروپ نیو یارک میں سرکردہ صارفی گروپس اور وکلاء، میونسپلیٹیز، متعلقہ ریاستی ایجنسیوں، اور یوٹیلیٹیز پر مشتمل ہے۔

**PSC کے صدر Rory M. Christian نے کہا،** "ہم ریاست نیو یارک میں یوٹیلیٹی بلوں کی انتہائی لاگتوں کو کم کرنے کی کوششیں جاری رکھنے پر گورنر Hochul کے ممنون ہیں۔ جبکہ عالمی ایشیائے صرف کی قیمتوں میں اتار چڑھاؤ اور یوٹیلیٹی کی فراہمی کی شرح میں اضافے کی درخواست کی جا رہی ہے، وہاں گورنر کی جانب سے انرجی کے قابل استطاعت نئے اور اختراعی اقدامات بالکل صحیح وقت پر آ رہے ہیں۔"

**پبلک یوٹیلیٹی لاء پروجیکٹ (Public Utility Law Project، PULP) کی ایگزیکٹو ڈائریکٹر اور مشاورت کار Laurie Wheelock نے کہا،** "قابل استطاعت انرجی کے مسئلے کو حل کرنے کے لیے مالی سال 2023-24 کے ریاستی بجٹ میں تاریخی \$200 ملین عنايت کرنے پر PULP گورنر Hochul اور ریاستی مقتنہ کا تہ دل سے مشکور ہے۔ PULP اور دیگر اسٹیک ہولڈرز، بشمول محکمہ پبلک سروس، جو انٹو یوٹیلیٹیز، اور صارفین کے ساتھ وکلاء نے ایک تجویز پیش کرنے کے لیے مل کر کام کیا جو کہ صارفین کو ریلیف فراہم کر سکے گی۔ کمیشن کا آج کا فیصلہ یوٹیلیٹی کے بڑھتے ہوئے اخراجات اور بجلی اور قدرتی گیس کی بڑھتی ہوئی قیمتوں کا سامنا کرنے والے ہمارے پسماندہ گھرانوں سمیت نیویارک کے تمام شہریوں کی مدد کے طریقے تلاش کرنے کے مشترکہ عزم کی نشاندہی کرتا ہے۔ جیسا کہ ہم اس سنگ میل کا اظہار کر رہے ہیں، PULP 2024 اور اس کے بعد قابل استطاعت انرجی کو یقینی بنانے کے لیے اضافی اقدامات کی نشاندہی کرنے اور ان کی وکالت کرنے کے لیے پُر عزم ہے۔"

انرجی بل کریڈٹ فنڈز اور EmPower+ کے علاوہ، ریاست نیو یارک کے پروگرامز فنڈنگ اور ایسی تکنیکی مدد پیش کرتے ہیں جو مکان مالکان، کرایہ داروں، اور کاروباری اداروں کو ان کی توانائی کی ضروریات کو منظم کرنے میں مدد دے سکتے ہیں۔ اس میں شامل ہیں:

- **HEAP کے لیے درخواست دینا:** 1 نومبر سے، گھریلو توانائی میں امداد کے پروگرام ( Home Energy Assistance Program، HEAP) کے لیے درخواستیں قبول کی جا رہی تھیں جو اہل مکان مالکان اور کرایہ داروں کو آمدنی، گھرانے کے سائز اور وہ اپنے گھر کو کس طرح گرمائش فراہم کرتے ہیں، کی بنیاد پر \$976 تک فراہم کر سکتا ہے (مثلاً، چار افراد پر مشتمل خاندان جس کی زیادہ سے زیادہ ماہانہ کل آمدن \$5,838 ہو، وہ اہل ہو سکتا ہے)۔ مزید معلومات کے لیے [NYS HEAP](#) ملاحظہ کریں۔
- **قابل استطاعت انرجی پروگرام/کم آمدن والوں کے لیے بل میں رعایت کا پروگرام:** یہ پروگرام آمدنی کے لحاظ سے اہل صارفین کو ان کے بجلی اور/یا گیس کے ماہانہ بلوں میں رعایت کے ساتھ ساتھ دیگر فوائد فراہم کرتا ہے، جو کہ مخصوص یوٹیلیٹی پروگرام کی خصوصیات پر منحصر ہے۔ نیو یارک کے مکین اگر سرکاری امدادی پروگرام سے فوائد حاصل کرتے ہیں تو ان کا اندراج خود بخود ہو سکتا ہے۔ مزید معلومات کے لیے، انہیں اپنی یوٹیلیٹی ویب سائٹ پر جانا چاہیے یا روابط [DPS](#) Winter Preparedness پر مل سکتے ہیں۔
- **کمیونٹی پر مبنی خدمتی پروگرامز:** خدمات فراہم کرنے والی تنظیمیں اور مقامی علاقائی ایجنسیاں یوٹیلیٹی کے ہنگامی حالات میں مالی امداد، مشاورتی خدمات اور امداد فراہم کرتی ہیں۔ نیو یارک کے افراد مزید معلوم کرنے کے لیے [امریکن ریڈ کراس](#) (800-733-2767)، [سالویشن آرمی](#) (-800 728-7825)، اور [یونائیٹڈ وے](#) (1-21-1 یا 888-774-7633) جیسی تنظیموں سے رابطہ کر سکتے ہیں۔
- **ریاست میں توانائی سے متعلقہ معاونت کی خصوصی تیار کردہ فہرست حاصل کریں:** نیویارک مشیر توانائی آمدنی کے لحاظ سے اہل نیو یارک کے مکینوں کو ایسے پروگراموں کا پتا لگانے میں مدد دے سکتے ہیں جو توانائی پر کم خرچہ کرنے اور مزید صحت بخش اور زیادہ آرام دہ جگہیں بنانے

میں ان کی مدد کریں۔ **نیو یارک مشیر توانائی** کے ہمراہ، صارفین سادہ سوالات کے جوابات دیتے ہیں اور ریاست نیو یارک میں توانائی کی بجٹ کی پیشکشوں سے مربوط ہوتے ہیں۔ NYSERDA اور یوٹیلٹیز کی طرف سے سپانسر کردہ، نیویارک کے اہل باشندے یوٹیلٹیز بلوں کی ادائیگی میں مدد، حرارتی امداد پر خصوصی پیشکشیں، اور بہت کچھ حاصل کر سکتے ہیں۔

- **EmPower+:** آمدنی کے اہل گھرانے NYSERDA کے زیر انتظام EmPower+ پروگرام کے ذریعے گھریلو انرجی کے جائزے اور بغیر لاگت کے مؤثر توانائی کی کارکردگی کے اپ گریڈ حاصل کر سکتے ہیں۔ پروگرام کے بارے میں مزید معلومات اور درخواست دینے کے طریقے سے متعلق معلومات، <https://www.nyserda.ny.gov/All-Programs/EmPower-New-York-Program> سے حاصل کریں۔

- **موسمیاتی تحفظ کا امدادی پروگرام (WAP):** ریاست نیو یارک گھروں اور کمیونٹی کی تجدید کے زیر انتظام، WAP اہل آمدنی کے حامل گھرانوں کو بغیر کسی لاگت کے موسمیاتی تحفظ کی خدمات فراہم کرتا ہے۔ ایسی املاک جو کرائے پر ہوں وہاں بھی خدمات پیش کی جا سکتی ہیں، تاہم کرائے کی حامل املاک کے مالکان کے لیے اضافی تقاضے پائے جاتے ہیں۔ WAP کے بارے میں مزید معلومات، بشمول درخواست دینے کے طریقے کے لیے ملاحظہ کریں <https://hcr.ny.gov/weatherization-applicants>۔

### ریاست نیویارک کا ملک میں پہلا موسمیاتی منصوبہ

ریاست نیو یارک کے قومی سطح کے ماحولیاتی ایجنڈا میں ایک منظم اور منصفانہ منتقلی کا مطالبہ کیا گیا ہے جو گھرانوں کے لیے پائیدار ملازمتیں پیدا کرے، تمام شعبوں میں سرسبز معیشت کو فروغ دے، اور اس بات کو یقینی بنائے کہ صاف توانائی کی سرمایہ کاریوں کی مراعات کے 40 فیصد ہدف کے ساتھ، کم از کم 35 فیصد پسماندہ کمیونٹیز کے لیے دستیاب بنائی جائیں۔ موسمیاتی اور صاف توانائی سے متعلق ملک کے بعض انتہائی پُر عزم اقدامات سے رہنمائی حاصل کرتے ہوئے نیویارک 2040 تک کاربن کے صفر اخراج والے بجلی کے شعبے کے حصول کی راہ پر گامزن ہے، جس میں 2030 تک 70 فیصد قابل تجدید توانائی کی پیداوار، اور وسط صدی تک معیشت کو کاربن سے پاک کرنے جیسے اقدامات شامل ہیں۔ اس منتقلی کا ایک سنگ بنیاد نیویارک کی بے مثال کلین انرجی میں سرمایہ کاریاں ہیں، اس میں ریاست بھر میں 64 بڑے پیمانے پر قابل تجدید اور ترسیلی پروجیکٹس میں \$40 بلین سے زیادہ، عمارتوں کے اخراج کو کم کرنے کے لیے \$6.8 بلین، شمسی توانائی کو بڑھانے کے لیے \$3.3 بلین، کلین آمدورفت کے اقدامات کے لیے تقریباً \$3 بلین، اور NY گرین بینک واپستگیوں میں \$2 بلین سے زیادہ شامل ہیں۔ یہ اور دیگر سرمایہ کاریاں سال 2022 میں نیو یارک کے صاف توانائی کے شعبے میں 170,000 سے زائد ملازمتوں کی معاونت کر رہی ہیں اور سال 2011 کے بعد سے تقسیم شدہ شمسی شعبے میں 3,000 فیصد سے زیادہ کی ترقی لا رہی ہیں۔ گرین ہاؤس گیسوں کے اخراج میں کمی اور ہوا کے معیار کو بہتر بنانے کے لیے، نیو یارک نے صفر اخراج کرنے والی گاڑیوں کے ضابطے بھی بنائے ہیں، جن کے تحت 2035 تک پابند بنایا جائے گا کہ ریاست میں فروخت کی جانے والی تمام نئی مسافر گاڑیاں اور لائٹ ڈیوٹی ٹرکس صفر اخراج کرتے ہوں۔ نیو یارک کے موسمی اقدام کو جدید بنانے کے لیے 400 رجسٹر شدہ اور 100 سے زائد سند یافتہ کلائمیٹ سمارٹ کمیونٹیز، تقریباً 500 کلین انرجی کمیونٹیز، اور ریاست کی سب سے بڑی کمیونٹی ایئر مانیٹرنگ اقدام کے ساتھ ریاست بھر کی 10 پسماندہ کمیونٹیز میں شراکت داری جاری ہے تاکہ ہوائی آلودگی کو کم کیا جا سکے اور موسمی تبدیلی سے نمٹا جائے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
 ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
 گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)